

“పారాటపీర్వం” - “లోకో కళ్యాణ పారాయణం”

(పాప కృష్ణ నవమీ)

207

(06.02.2021 శనివారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తచత్వారింశధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీమన్మహాభారతమ్

॥ విరాటపర్వణి సప్తచత్వారింశో ధ్యాయః ॥

కిమత్ర కార్యం పార్థస్య కథం వా స ప్రశస్యతే ।
అన్యత్ర కామాద్వేషాద్వా రోషాదస్మాసు కేవలాత్ ॥
ఆచార్యా వై కారుణికాః ప్రాజ్ఞాశ్చాపాపదర్శినః ।
నైతే మహాభయే ప్రాప్తే సన్ప్రప్తవ్యాః కథశ్చన ॥
ప్రాసాదేషు విచిత్రేషు గోష్ఠీషూపవనేషు చ ।
కథా విచిత్రాః కుర్వాణాః పణ్డితాస్తత్ర శోభనాః ॥
బహున్యాశ్చర్యరూపాణి కుర్వాణా జనసంసది ।
ఇజ్యాస్తే చోపసన్దానే పణ్డితాస్తత్ర శోభనాః ॥
పరేషాం వివరజ్ఞానే మనుష్యచరితేషు చ ।
హస్త్యశ్వరథచర్యాసు ఖరోష్ట్రాజావికర్మణి ॥
గోధనేషు ప్రతోలీషు వరద్వారముఖేషు చ ।
అన్నసంస్కారదోషేషు పణ్డితాస్తత్ర శోభనాః ॥
పణ్డితాన్ పృష్టతః కృత్వా పరేషాం గుణవాదినః ।
విధీయతాం తథా నీతిర్యథా వధ్యో భవేత్ పరః ॥
గావశ్చ సన్ప్రతిష్ఠాప్య సేనాం వ్యూహ్యా సమన్తతః ।
ఆరక్షాశ్చ విధీయంతాం యత్ర యోత్స్యామహే పరాన్ ॥

॥ ఇతి శ్రీమన్మహాభారతే విరాటపర్వణి సప్తచత్వారింశో ధ్యాయః ॥





ఉపమన్యురువాచ|

నమో దేవాధిదేవాయ మహాదేవాయ తే నమః |
 శక్రరూపాయ శక్రాయ శక్రవేషధరాయ చ || 1 ||
 నమస్తే వజ్రహస్తాయ పిఙ్గలాయారుణాయ చ |
 పినాకపాణయే నిత్యం శఙ్ఖశూలధరాయ చ || 2 ||
 నమస్తే కృష్ణవాసాయ కృష్ణకుశ్చీతమూర్ధజే |
 కృష్ణాజినోత్తరీయాయ కృష్ణాష్టమిరతాయ చ || 3 ||
 శుక్లవర్ణాయ శుక్లాయ శుక్లామ్బరధరాయ చ |
 శుక్లభస్మావలిస్తాయ శుక్లకర్మరతాయ చ || 4 ||
 నమోఽస్తు రక్తవర్ణాయ రక్తామ్బరధరాయ చ |
 రక్తధ్వజపతాకాయ రక్తస్రగనులేపినే || 5 ||
 నమోఽస్తు పీతవర్ణాయ పీతామ్బరధరాయ చ |
 నమోఽస్తూచ్చితచ్చత్రాయ కిరీటవరధారిణే || 6 ||
 అర్ధహారార్ధకేయూర అర్ధకుణ్డలకర్ణినే |
 నమః పవనవేగాయ నమో దేవాయ వై నమః || 7 ||
 సురేంద్రాయ మునీంద్రాయ మహేంద్రాయ నమోఽస్తు తే |
 నమః పద్మార్ధమాలాయ ఉత్పలైర్మిశ్రితాయ చ || 8 ||
 అర్ధచందనలిస్తాయ అర్ధస్రగనులేపినే |
 నమ ఆదిత్యవక్త్రాయ ఆదిత్యనయనాయ చ || 9 ||
 నమ ఆదిత్యవర్ణాయ ఆదిత్యప్రతిమాయ చ |
 నమః సోమాయ సౌమ్యాయ సౌమ్యవక్త్రధరాయ చ || 10 ||
 సౌమ్యరూపాయ ముఖ్యాయ సౌమ్యదంష్ట్రావిభూషిణే |
 నమః శ్యామాయ గౌరాయ అర్ధసీతార్ధపాణ్డవే || 11 ||



నారీనరశరీరాయ స్త్రీపుంసాయ నమోఽస్తు తే ।

నమో వృషభవాహాయ గజేంద్రగమనాయ చ ॥ 12 ॥

దుర్గమాయ నమస్తుభ్యమగమ్యాగమనాయ చ ।

నమోఽస్తు గణగీతాయ గణవృన్దరతాయ చ ॥ 13 ॥

గణానుయాతమార్గాయ గణనిత్యవ్రతాయ చ ।

నమః శ్వేతాభవర్ణాయ సంధ్యారాగప్రభాయ చ ॥ 14 ॥

అనుద్దిష్టాభిధానాయ స్వరూపాయ నమోఽస్తు తే ।

నమో రక్తాగ్రవాసాయ రక్తసూత్రధరాయ చ ॥ 15 ॥

రక్తమాలావిచిత్రాయ రక్తాన్బరధరాయ చ ।

మణిభూషితమూర్ధాయ నమశ్చన్ద్రార్థభూషిణే ॥ 16 ॥

విచిత్రమణిమూర్ధాయ కుసుమాష్టధరాయ చ ।

నమోఽగ్నిముఖనేత్రాయ సహస్రశశిలోచనే ॥ 17 ॥

అగ్నిరూపాయ కాంతాయ నమోఽస్తు గహనాయ చ ।

ఖచరాయ నమస్తుభ్యం గోచరాభిరతాయ చ ॥ 18 ॥

భూచరాయ భువనాయ అనంతాయ శివాయ చ ।

నమో దిగ్వాససే నిత్యమధివాససువాససే ॥ 19 ॥

నమో జగన్నివాసాయ ప్రతిపత్తిసుఖాయ చ ।

నిత్యముద్బద్ధముకుటే మహాకేయూరధారిణే ॥ 20 ॥

సర్పకంఠోపహారాయ విచిత్రాభరణాయ చ ।

నమస్త్రినేత్రనేత్రాయ సహస్రశతలోచనే ॥ 21 ॥

స్త్రీపుంసాయ నపుంసాయ నమః సాంఖ్యాయ యోగినే ।

శంయోరభిప్రవంతాయ అధర్వాయ నమో నమః ॥ 22 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే

ద్వావింశతిశ్లోకాః ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥